

## दूरदर्शन पर 'कर्मयुद्ध'

सेटेलाइट चैनलों के बढ़ते प्रचार-प्रसार के बावजूद छोटे शहरों और कस्बों के लोग आज भी दूरदर्शन को प्राथमिकता देते हैं और उन्हें दूरदर्शन के ही प्रोग्राम पसंद आते हैं। दूरदर्शन पर जल्द ही कर्मयुद्ध नाम से सीरियल प्रसारित होने वाला है। जीवन और राजनीति के संघर्ष पर आधारित इस धारावाहिक में चर्चित अभिनेत्री रोहिणी हट्टंगड़ी के साथ हर्ष छाया और शिवांगी चौहान भी काम कर रहे हैं। सीरियल का निर्माण और निर्देशन केवल शेट्टी ने किया है, जो पिछले 16 सालों से धारावाहिक निर्माण में जुटे हैं। वह दूरदर्शन के लिए ही कई धारावाहिक बना चुके हैं। इनमें अहम हैं देखो मगर प्यार से, आक्रांत और क्या होगा निम्नो का। केवल शेट्टी का कहना है कि यह धारावाहिक दर्शकों के फिलवक्त के संघर्ष की कहानी है और उम्मीद है दर्शक इस धारावाहिक को पसंद करेंगे।

